

Рысбаев С.К. КББАнын лаборатория башчысы, п.и.д., профессор
Абдухамирова Б.А. КББАнын кафедра башчысы, п.и.к.

Риторикалық көнүгүүлөр жана алар менен иштөө ықмалары

Риторика – чеченник кепке, сөз өнөрүнө үйрөтүү сабагы катары, республикабыздын айрым мектептеринде, гимназия-лицейлеринде далайдан бери тандоо сабагы катары окутулуп келүүдө. Ошентсе да, эне тилибизде балдарды сөз өнөрүнө үйрөтүү боюнча типтүү программа ушу кезге чейин жарық көрүп, практикага киргизиле элек, мугалимдер үчүн методикалык курал, ал тургай, алгылыктуу макалалар да жазылып чыга элек. Демек, бул бағытта аткарыла турган иштин чети оюлбаган бойдон турат.

Риторика предметин илимий жактан негиздеп, изилдөөлөдү жүргүзүү, окуу китечтерин жазуу, хрестоматияларын түзүү, албетте, келечектин иши.

Элибиз сөз өнөрүнө эзелтеден жакын. Жан дүйнөсүнөн, сөздүн кудурет-күчүнөн жаралган улуу дастандар, «ойдун гүлү», «сөздүн ширеси» болгон түркүн макал-лакаптар, жорго сөздөр, чеченник ой толгоолор, баалар, сындар, баталар, түркүн накыл кептер түбөлүк түнөк тапкан элибиздин бүгүнкү жана эртеңки урпактары үчүн бул предмет абдан керек. Бүгүнкү жана эртеңки кыргыз баласы жеткинчек кезинен тарта, сөз өнөрүнүн башаты болгон фольклорубузга жакын болуп, тээ башатыбыздагы Асан кайги, Жээренче чечен, Акыл Карабачтардын, кийинки Арстанбек, Молдо Кылыч, Калыгул олуюлардын, кечэеки Сарт аке, Кыдыр аке, Тилекмат аке, Көкөтөй чечендердин керемет сөздөрүн, жана да Женижок, Токтогул, Барпылардын куюлушкан ырларын, Райкан, Мидиндердин куйкумдуу сатираларын жөн гана адабий материал эмес, кыргыздын чечендигинин, улуу жана сырлуу өнөрүнүн керемет үлгүлөрү катары окуп-үйрөнүүгө мезгил жетти. Бул бағытта Риторика боюнча орус тилинде окуу-усулдук адабияттарды чыгаруу өнөрүнөн үлгү алсак жакшы болмок.

Албетте, «көч жүрө-жүрө онолот», азырынча, айрым усулдук ықмаларды жайылтуу, өз тажрыйбабызды топтоо, илим- изилдөө иштерибизди жүргүзүү денгээлинде айрым иштерди аткара бергенибиз он.

Төмөндө мугалимдер үчүн күндөлүк иш-аракеттеринде, сабактарында колдонорлук айрым ықмаларды, сөз өнөрүнө балдарды машыктырар көнүгүүлөрдүн түрлөрүн сунуш кылабыз.

Аларды – **риторикалық көнүгүүлөр** деп атап алганыбыз жөндүү деп ойлойбуз:

- 1. Риторикалық «блицвикторина»;**
- 2. Риторикалық табышмактар;**
- 3. Риторикалық батайтмалар;**
- 4. Риторикалық жатжазуу;**

- 5. Риторикалык баа берүү;**
- 6. Риторикалык сын берүү;**
- 7. Риторикалык ой толгоо;**
- 8. Риторикалык калптар;**
- 9. Риторикалык баталар;**
- 10.Риторикалык ақыйнек;**
- 11.Риторикалык санак-ыр;**
- 12.Риторикалык таймаш;**
- 13.Риторикалык кече.**

Макалада риторикалык мындай көнүгүүлөрдүн максаты, жүргүзүү ыкмалары тууралуу кыскача түшүнүктөр берилүү менен, ылайыгына жараша үлгүлөрү сунуш кылымды. Мындан сырткары, мугалим сөз өнөрүнүн деңгээлине, талант- шыгына карап, риторикалык маанайдагы баяндамаларды жана дилбаяндарды да жаздырса болот.

Эмесе, мына ушул көнүгүүлөгө кезеги менен орун берели.

1. Риторикалык «блицвикторина».

Максаты: Балдардын байкагычтыгын, ой жүгүртүүсүнүн ылдамдыгын, түшүнүгүн текшерүү жана бекемдөө, эне тилиндеги сөз сырын билүүсүн байкоо.

Викторинаны класста окуучуларды топ-топко бөлүп алыш, өткөрсө болот.

Жүрүшү: *а) мугалим элдик макалдын биринчи жарымын айтат, окуучу болсо калган экинчи бөлүгүн жаңылбай, тез айттуусу талап кылынат.*

Мисалы:

- ... ойносон күйөсүн, ... менен ойносон чөгөсүн,
 - ... уулу болуш урмат, .. уулу болуш кымбат.
 - мээнетиң ... болсо, татканың ... болот.
 - ачуу – ... , акыл – ..., акылыңа ... кош.

 - Мүйүзү бар туруп, ... эмес,
Куйругу бар туруп, ... эмес,
Чуудасы бар туруп, . эмес,
Тоодо жүрүп, ... эмес. (топоз)
- (колдонулуучу сөздөр: уй, жылкы, төө, кийик)

Булар эмне -уулар:

- көтөрсө – .уу,
ичсе – .уу,
кайнаса – .уу,
учса – .уу,
кыйкырса – .уу,
кирдесе – .уу.

(Ы.Кадыров)

(колдонулуучу тамгалар: т,с,б,к,ч,ж)

б) мында окуучуну жаңылтыши учүн тез-тез, ойлонбостон жооп берे турган, турмуштук түрдүү көрүнүштөрдү камтыган суроолор камтылат:

Булар туурабы?

- кымыз эчкенин сүтүнөн жаралат,
- килем жүндөн токулат,
- жылан секирет,
- чегиртке сойлойт,
- бака чардайт,
- максым уюйт,
- айран ачыйт...

– Сагызган шакылыктайт.

– А тоокчу?

- Булбул таңшыйт.
- А бүркүтчү?
- Кекилик кекиликтейт.
- Сүлөөсүнчү.
- Карышкыр улуйт.
- Түлкүчү?
- Шамал шуулдайт.
- Отчү?

2. Риторикалык табышмак айтышуу.

Максаты: Балдардын байкалычтыгын, тапкычтыгын, кыял жүгүртүүсүнүн өз алдынчалыгын текшерүү жана бекемдөө.

Жүргүшү: Мугалим окуучуларына ой жүгүртүп жооп берүү мүнөзүндөгү сөздүк, предметтик жана логикалык табышмактарды айтат. А окуучулар болсо, өз алдынчалуу жоопторун айтууга аракет кылат.

- бактын башында эмне бар? (б)
көлдүн ортосунда эмне бар? (ө)
жолдун аягында эмне бар? (л).
- кишиде экөө,
итте бирөө,
төөдө жок. (и)
- токою бар, бирок дарагы жок.
шаары бар, бирок эли жок.
окаены бар, бирок суусу жок.
(географиялык карта)

3. Риторикалык батайтмалар.

Максаты: Балдардын эне тилине жатыгуусун, сөз айкаштарын тез айтып, окшош тыбыштардан, муундардан түзүлгөн батайтмаларды жаңылбай шар айтуусун текшерүү жана ага көнүктүрүү, машыктыруу.

Жүрүшү:

- Сен мага эмнеге олураясын?
Олураярыңа олурай.

- Бул – кайсы арал?
Каргалы арал.
Камыш башын кайрып,
Карга уялар.

- Бир тұп тыт,
Бир тұп тұрп.
Тұрп тытты тұртөт,
Тыт тұрпты тұртөт

- Картайған картаң жылқыны,
картайған киши кайтарабы?

- Кезек-кезек,
тезек терсек.
Керек дешет,
тезек кезек.

4. Риторикалық жатжазуу

Максаты: Чыгармачыл диктантын бул түрү сүйлөмдөрдөгү калтырылып кеткен сөздөрдү маанисине жараша ордун таап, ойду толуктоо, жалпы мазмунун түшүнүү, сүйлөм түзө алууга болгон машыгуусун текшерүү иш-аракетин бирдикте камтыйт.

Жүрүшү:

а) Чүкө жедирмей оюну

Эки бала койдун ... чүкөсүн алып, Ар ким өз чүкөсүн тааныйт.
Алчы ... жейт, тaa ... жейт. Ким көп чүкө ..., ошол утат.

б) Катылган сөздү ордуна таап кой

Сөздүн башы – ..., ... укпай, сөз баштабайт.
Жолдун башы – ..., ... баспай, жол башталбайт.
Суунун башы – ..., ... ағып, ... суу ағып, өзөнгө күят.
(таяныч сөздөр: кулак, булак, туяк, суу)

5. Риторикалық баа берүү

Максаты: Сөздү орду менен, элестүү, образдуу колдонуп, көркөм ой жүгүртүп сүйлөөгө, жаза билүүгө, байкагычтыкка, кыял чабыты кенен болуп, сөзүнүн байлыгына үйрөтүү.

Жүрүшү:

Көнүгүүнүн бул түрүндө окуучулар мугалимдин элдик чечендиң баа берүү үлгүлөрүнөн сунуш кылгандарын талдашат, ошол үлгүгө салып, адамга, окуяга, көрүнүшкө чечендиң баа берүүгө мисалдарды түзүшөт.

Мисалы:

Кошой

Билбegenди билгизип,
Туйбаганды туйгузуп,
Тоодой болгон төрөндү
Алтайдан тосуп алыптыр.
Jчкөн отун тамызып,
Jлгөн жанын тиргизип,
Үзүлгөнүн улаптыр,
Чачылганын жыйнаптыр.
(«Манастан»)

Сыргак

Атка женил, тайга чак,
Уйкусу жок, жолго сак.
Чыканактап калбаган,
Чырм этип, уйку албаган.
Кара болот кыргагы
Кан Манастын Сыргагы.
(«Манастан»)

Мындай тексттер менен иштеген учурда: колдонулган сөз каражаттары, каарманды сыпаттоодогу салыштыруулар, ички логикалык бүтүндүк да талданат, окуучулардын жекече баа берүү деңгээли байкалат.

6. Риторикалык сын берүү

Максаты: Адамдын, келбетин, сымбатын же жургөн-турганын көркөм сөз менен элкөн өткөрүп портретин тартуунун, же жерди, анын касиетин артыкча баалап сын берүүнүн элдик үлгүлөрүн балдарга үйрөтүү.

Жүрүшү:

Элдик чыгармалардан, профессионал адабияттын үлгүлөрүнөн алынып, төмөндөгүлөр мугалим менен окуучулардын талдоосуна коюлат.

Айчурөк

Шекерди көр, сөзүн көр,
Чолпонду көр, көзүн көр.
Кара жерге кар жааса,
Кардан аппак этин көр.
Кар үстүнө кан тамса,
Канды көр да, бетин көр.
Жибекти көр, чачын көр.

Мамбетаалы чечендин сыны

Үч уул

Бир уул бар атадан аша туулган, бирөө бар атага жете туулган, бирөө бар атадан кете туулган.

Атадан аша туулган уул – жалгыз эле ата-энесине жарыгы тийбей, Атажуртунун намысына жараган уул. Атага жете туулган уул – ата конушун ардактаган уул. Атадан кете туулган уул – жат элдин жорук-жосунун күткөн

ул, ата-эненин шоруна бүткөн уул. Элинин намысына көлөкө түшүргөн уул. Мындайдын барынан жогу.

(М.Турсуналиевден)

Байкалып турғандай, тексттин тарбиялық мааниси да жогору. Ошондуктан, мугалим тексттин стилистикалық- маанилик гана жагын эмес, анын педагогикалық мааниси да сөзсүз көңүлдүн борборунда болушу шарт.

7.Риторикалык ой толгоо

Максаты: Ой толгоо аркылуу түрдүү көрүнүштүн сырын билип чечмелөөгө, оюнун, сөзүнүн бай болушуна кам көрүү, өстүрүү, машыктыруу.

Жүрүшү:

Элдик чыгармалардагы чечендик ой толгоо,ыр, жомоктордон алынган үзүндүлөр талданат, чечендик ой толгоонун табияты иликтенет.

Мисалы:

Асан кайгынын сөзү

Жылып басар буту жок,
Жылан байкуш кантти экен.
Куйругу жок, жалы жок
Кулан байкуш кантти экен.
Чымын чыкса, жаз болуп
Таздар байкуш кантти экен.
Жалаң аяк балапан
Каздар байкуш кантти экен...

Жаныбек хан менен Акыл Карабач

Жаныбек хан:

«Тулпарды уйга сатса не болот?
Туйгунду каргага сатса не болот?
Башы ачык адамды наадан кулга сатса не болот?»

Акыл Карабачтын жообу:

Жаныбек ханым, бузулду заңың.
Бул кандай жорук тынчыбаган жаның?
Тулпар тушунда, күлүк күнүндө.
Күч бербеген тулпардан – сүтүн берген уй артык,
Канаты жок туйгундан – канаттуу карга жакшы,
Жаш жыгач отундан – жаркырап күйгөн тезек жакшы.
Чабал аттан чарчабаган эшек жакшы.

(«Кыргыз эл жомокторунан»)

Үч нерсенин кадыры жок:

Ден соолуктун кадыры жок-
Ооруганда билерсин.

Жакын адамдын кадыры жок-
Айрылганда билерсин.
Убакыттын кадыры жок-
Жткөн кезде билерсин.

Мында да, жогорку тапшырмалардагы тексттер менен иштеген сыңары, Асан Кайгынын сөзүндөгү экологиялык проблемалар, Ақыл Карабаевтын жообундагы адеп-ахлактык маселелер жана кийинки ой-толгоодогу философиялык кыял чабыттары көңүлгө алынбай койбайт.

8. Риторикалык калптар

Максаты: Кыял чабыттарын өстүрүү, сөздү эптүү, орундуу колдонуп, жалганды элестүү, чындай айта билүү өнөрүнө үйрөнүү.

Жүргүшү: Элдик чыгармачылыктын бир жанры болгон калптар да сөз өнөрүнүн бир түрү, ошондуктан окуучуларды да мындей сөз өнөрүнө машыктыруу сабактагы негизги максат болуп саналат. Антсе да, төмөнтө берилген текст окуучулардын өз алдынча чыгармачылык мүмкүнчүлүгүн ачууга үйрөтүү үчүн үлгү катары пайдаланылат жана сабакта окуучулардын калптарды чыгармачылык менен өз алдынча ойлоп табууга болгон аракеттерин өстүрүү аракети көрүлөт.

Үлгү үчүн мисалдар:

- 1) Үч арык болуптур. Экөө кургак, бирөө суусу жок. Үч арыкта үч балык бар экен: экөө өлүк, бирөөнүн жаны жок. Анда үч киши туруптур: экөө жылаңаң, бирөөнүн кийими жок. Жылаңаңтын этегине жаны жок балыкты салып берип келе жатсам, үч там туруптур: экөөнүн төбөсү жок, бирөө тешик. Ал үч тамга кирсем, үч казан туруптур: экөөнүн түбү тешик, бирөөнүн түбү жок экен. Түбү жок казанга жаны жок балыкты салып, от жакпай бышырып, жебей тойдум.
- 2) Бир адам бир ак бараң сатып алыш,
Бир жайлоонун башына чыккан экен.
Бир топ чымын уктап жаткан экен,
Бириңдетип жүрүп, бириң аткан экен.
Терисин сыйрып, эки өгүзгө арта салды,
Отуз сегиз өгүзгө этин артып, үйгө барды.

(«Балдар фольклору» китебинен)

9. Риторикалык бата

Максаты: Элдик баталар жөнүндө маалымат берүү, улуулардан бата тилөөгө, берген батага көңүл коюп угуп, кабыл алууга үйрөтүү.

Жүргүшү:

Бул иш-аракет элдик баталар, бата берүүнүн шарты, себеби максаты, кандай түрлөрү бар экени жөнүндө билимин терендөтүү жана алардын мыкты үлгүлөрү менен тааныштыруу.

Мисалы:

1. Балага берилген бата

2. Колго сүү куйганда

Тецир жолу ыйык – деп,
Биз берели ак бата.
Жаш кошулуп жашыңа,
Баш кошулсун башыңа.
Ата жолун ардакта,
Энени мазарыңдай сана.
Атанын эмгегин,
Эненин мээнетин акта,
Оомийин.
Шердей үндүү бол,
Жолборстой сүрдүү бол.
Атаңдын ыйыктуусу бол,
Энендин сүйүктүүсү бол.
Калкыңа кадарың арткан,
Мартабасы бийик киши бол.
Оомийин.

Жүзүң суудай тунук болсун,
Нээтиң суудай таза болсун.
Жүрүң суудай узун болсун,
Улуунун жашын берсин,
Жакшынын башын берсин.
Манастай билектүү бол,
Каныкейдей тилектүү бол.
Алманбеттей улуу бол,
Айчүрөктөй сулуу бол.
Оомийин.

3. Жолго чыкканда

Жолун шыдыр болсун,
Жолдошуң кыдыр болсун.
Эч нерсе жолунду тоспосун,
Ийгилик дайым коштосун.
Аман-есен кайтып кел,
Жакшылык ишти айтып кел.
Оомийин.

Мындай үлгүлөрдү окуп-тааныштыруу менен, мугалим мектеп окуучуларынын да элдик түрдүү кандай баталарды билерин сурап- иликтейт, үйдөн ата- энелеринен сурамжылап чогултуу тапшырмасын берет, андан соң, келерки сабакта ар бир окуучу ,жок дегенде, бирден –экиден элдик баталардан көркөм жатка айтууга машыктырат.

10. Риторикалык таймаш.

Максаты: Балдардын чечендик кепке машыгуусун текшерүү, түрдүү чөйрөдө, түрдүү кырдаалда активдүү кеп ишкердүүлүгүнө ээ болууга машыктыруу.

Жүрүшү: Буга чейинки чечендик кепке үйрөтүүчү бир катар иш-аракеттерди камтыган бул таймашта түрдүү риторикалык көнүгүүлөр камтылат. Таймаш бир класстын окуучуларын эки бөлүп өткөрүлсө болот.

Тапшырмалардын түрлөрү:

- 1) чечендик табышмак айтышуу;
- 3) чечендик бат айтмаларды айтышуу;
- 4) көрүнүшкө же адамга чечендик баа берүү;
- 5) көрүнүшкө же адамга чечендик сын берүү;
- 6) көрүнүшкө же окуяга карата чечендик ой толгоосун айтуу;
- 7) чечендик калп айтышуу;
- 8) чечендик бата айтуу, бата берүү үлгүсүн түзүү.

Мелдештин жыйынтыгында кимдин кеп ишкердүүлүгү күчтүү болсо, ошого «**класстын чечени**» деген наам ыйгарылат.

11. Риторикалык акыйнек.

Максаты: иштин бул түрүндө да окуучулар өзүлөрүнүн чеченлик машигуу, көнүгүүлөрүнүн денгээлин түрдүү тематикада сынашат, бири-бириinin сөзүнө жараша чеченлик кеп ишкердигине ылайык логикасынын күчүн далилдешет.

Жүрүшү: Төмөндө риторикалык акыйнек айтышуунун болжолдуу бир үлгүсү сунуш кылышат. Үлгүгө байкоо салган адам макал-лакап, учкул сөздөрдү айтышуу менен, бири-бириине чеченлик сын жана баа берүүнүн үлгүсүн түзүшөт, логикалык ой жүгүртүүсүн, фантазия чабыттарын, толеранттуулугун көрсөтүшөт.

Акыйнек айтышууга эки бала чыгат. Алар кээде тематикага жараша да айтышса болот. Мисалы: бул ирет адеп, ыйман, ынтымак жөнүндөгү риторикалык акыйнектин үлгүсүн алалы :

1-бала: «Айтып кылгандын айыбы жок» – дейт,

Мен сизди акыйнекке чакырайын.

2-бала: «Саламдашпай сөз баштаба» – деген накыл кеп бар,

Адегенде саламдашканды унутпасаң болмок.

1-бала: «Адашкандын айыбы жок,

Кайтып үйүрүн тапкан соң»,

«Алдыңа келсе, атаңдын кунун кеч» – дейт.

Айып этпе, кечирип кой.

2-бала: «Акылды жок жигит – жүгөнү жок атка оашош»

1-бала: «Адам катасыз болбос, көл бакасыз болбос».

2-бала: «Аттын баары тулпар болбойт,

Күштүн баары шумкар болбойт»

Эмне кыйынсынасың?

1-бала: «Сынчынын сыңар өтүгү – майрык»

Жүңдү карачы.

2-бала: «Киши жаманы кирип чыканча билинет»,

Јз жаманы өлгөнчө билинбейт»

1-бала: «Жигит болсоң шок бол,

Шок болбосоң жок бол».

2-бала: «Сыйга – сый, сыр аякка – бал».

1-бала: «Эки шумкар талашса – бир кузгунга жем» – дейт,

кой, куру бекер айтышпай, ынтымакка келели.

2-бала: Туура айтасың, «Ырыс алды – ынтымак» дейт элибиз.

(Экөө кол алышып, ынтымакка келишет).

Мындай «риторикалык акыйнектин» үлгүсүн пайдаланып, мугалим тарабынан окуучуларга атайын темаларда өз алдыларынча акыйнек айтышуу тапшармалары берилет. Ал үчүн мугалимде элдик макал-лакаптардын, учкул сөздөрдүн жыйнагы болсо максатка ылайык келет.

12. Риторикалык ыр-санактар.

Максаты: Риторикалык тапшырмалардан айырмаланып, мында мелдешүү элементин сактап, женүүчүнү аныктоого риторикалык оюндар аркылуу жетишишүү. Ыр-санак, чындыгында эле, рифлалуу, уйкаш, ыр түрүндө болушу шарт.

Оюнда окуучулар топ- топко бөлүнүүсү да, же жекече беттешүлөрү да ыктылмал. Бул учурда, ким же кайсы топ мазмундуу, нукуралуу ыр-санактарын түзсө, ошол топ, же бала утушка ээ болот.

Жүргүшү: Мугалим риторикалык оюнду уюштурууда жана женүүчүнү (топту) аныктоодо катышуучулардын чечендик кебине, тапкырлыгына, кебинин тазалыгына, интонациясына, дикциясына жана мазмунуна көнүл буарын алдын ала окуучуларга түшүндүрөт.

Жашынмак оюну.

Жашынмак оюну башталды дейли. Бирок, балдардын эч кимиси көзүн жумгусу келбейт. Бул учурда онго чейин санаш (эсептеш) керектиги айтылат. Ким (же команда) тез ыр-санак түзүп, аны коюлган талапка ылайык шыр айта алса, женүүчү деп табылат.

Мисалы:

1-бала (же топ)

Эрте жазда короого
Атам экти помидор.
«Эр эмгегин жер жебейт»
Ишенбесен санап көр,
Аныгына көңүл бөл.
Бир, эки, үч,
Билектерде күч.
Төрт, беш, алты, жети,
Жашик толо түшүм кетти.
Сегиз, тогуз, он,
Болсун дайым жолун он,
Он бирден соң он эки-
Жалкоолугуң чоң чеки.

2-бала (же топ)

Бирим, эким,
Жер оодарып,
Эгин эктим.

Үчүм, төртүм,
Кампа толо
Түшүм төктүм.

Бешим, алтым,
Ак эмгектен
Бакыт таптым.

Санак жетти,
Мына – жети.
Иштеп көнгүн,
Jsуп-өнгүн.

Риторикалык оюндарды өткөрүүдө калыстар тобун шайлап алуу керек, же жеңиши аныктоо үчүн баалар жазылган карточкаларды, же түстүү кагаздан жасалган карточкаларды пайдаланса болот. енүүчүнү кол чабуулар менен («Кимге эң көп кол чабабыз?») да аныктаса болот.

14. Риторикалык кече.

Максаты: Кече окуучулардын чечендик кеп ишкердүүлүгүнүн деңгээлин мындан ары көтөрүү, кыргыздын жана дүйнөнүн башка элдеринин мыкты сөз чеберлери, алардын сөздөрү менен тааныштырып өркүндөтүү, чөйрөсүн,, билимин көңейтүү максатында өткөрүлөт.

Жүрүшү: Кечеге белгилүү сөз чеберлери, чечен айтышында жеңип жүргөндөр, акындар, артисттер, актерлор, жазуучулар чакырылат.

Белгилүү кыргыз сөз чеберлеринин, чечендердин сөздөрү, алардын кыргыз турмушундагы орду, ролу, сөздөрүнүн тарбиялык мааниси туурасында сөз болот:

- «Манас» эпосунан, кенже эпостордон үзүндүлөрдү, Манас, Семетей, Бакай, Каныкей, Айчүрөк, Кошой, Курманбек ж.б. элдик баатырлардын портреттерин көркөм жатка айтышат;
- Элдик макал-лакаптардан, учкул сөздөрдөн, накыл кептерден,, элдик баталардан, элдик термелерден, санаттардан, насыят сөздөрдөн ж.б. чеберчилик менен айтып, талдашат, тарбиялык,, дүйнө таанытуучулук маанисин чечмелешет;
- Легендарлык жана эл акындарынын, элдик чечендердин: Асан Кайги, Жээренче Чечен, Акыл Каракач, Калыгул, Арстанбек, Молдо Кылыч, Нурмолдо, Женцижок, Токтогул, Тоголок Молдо,, Барпы ж.б. чыгармаларынан көркөм жатка айтуу;
- Кыргыз жана дүйнөлүк сөз чеберлеринин чыгармаларынан үзүндүлөрдү, монологдорду көркөм айтуу, ролдорду аткаруу;
- Окуучулардын өзүлөрүнүн жеке чыгармаларын көркөм окуу;
- Ролдорду аткаруу...ж.б.

Кеченин жыйынтыгы алып баруучу тарабынан чыгарылып, мыкты сөз чеберлери сыйланышат.